

(സി) വിഴിഞ്ഞം അന്താരാഷ്ട്ര തുറമുഖവുമായി ബന്ധപ്പെട്ട് തദ്ദേശവാസികൾക്ക് നൽകിയിട്ടുള്ള പുനരധിവാസ പാക്കേജ് പ്രകാരമുള്ള ആനുകൂല്യങ്ങൾ വിഴിഞ്ഞം, വിഴിഞ്ഞം ഹാർബർ മേഖല, അടിമലത്തുറ എന്നിവിടങ്ങളിലുള്ള നിരവധിപേർക്ക് ഇനിയും ലഭ്യമാകാനുണ്ട് എന്ന വിവരം ശ്രദ്ധയിൽപ്പെട്ടിട്ടുണ്ടോ; ഇവർക്ക് ആനുകൂല്യങ്ങൾ എപ്പോൾ നൽകാൻ സാധിക്കും എന്ന് അറിയിക്കാമോ?

ചിപ്പി/ലോബ്സ്റ്റർ തൊഴിലാളികൾ, കരമടി തൊഴിലാളികൾ, റിസോർട്ട് ജീവനക്കാർ എന്നിവർക്കുള്ള ജീവനോപാധി നഷ്ടപരിഹാരം വിതരണം ചെയ്തുകഴിഞ്ഞു. മോട്ടോർ ഘടിപ്പിച്ച യാനം വിഭാഗക്കാർക്ക് 2 വർഷക്കാലയളവിലേക്ക് സൗജന്യ മണ്ണെണ്ണയും വിതരണം ചെയ്തിട്ടുണ്ട്. കട്ടമര ഉടമസ്ഥരുടെ പരിശോധനാ റിപ്പോർട്ട് തയ്യാറാക്കിവരുന്നു. ആയതിന്റെ അടിസ്ഥാനത്തിലുള്ള തുടർ നടപടികളാണ് ഇപ്പോൾ നടന്നുവരുന്നത്.

കൊല്ലത്ത് നിന്ന് യാത്ര കപ്പൽ സർവ്വീസ്

369(4379) ശ്രീ. എം. മുകേഷ്: താഴെ കാണുന്ന ചോദ്യങ്ങൾക്ക് തുറമുഖം, മ്യൂസിയം, പുരാവസ്തു വകുപ്പുമന്ത്രി സദയം മറുപടി നൽകുമോ:

(എ) കൊല്ലം തുറമുഖത്തിലെ ചരക്ക് ഗതാഗത സർവ്വീസ് ഫലപ്രദമായി നടപ്പിലാക്കുന്നതിനും യാത്ര കപ്പൽ സർവ്വീസ് ആരംഭിക്കുന്നതിനും കൊല്ലം തുറമുഖത്ത് സ്ഥിരമായ എമിഗ്രേഷൻ ക്ലിയറൻസ് സൗകര്യം ഏർപ്പെടുത്തുന്നതിന് കേന്ദ്രസർക്കാർ എന്തെല്ലാം ഉപാധികളാണ് മുന്നോട്ട് വെച്ചിട്ടുള്ളതെന്ന് അറിയിക്കാമോ;

(ബി) കേന്ദ്ര ആഭ്യന്തര മന്ത്രാലയത്തിൽ നിന്നും അനുകൂലമായ അനുമതി ലഭ്യമാക്കുന്നതിന് സംസ്ഥാന ആഭ്യന്തര വകുപ്പ് മുഖേന ആവശ്യമായ ഇടപെടൽ നടത്തുന്നതിന് നടപടി സ്വീകരിക്കുമോ; വിശദാംശം ലഭ്യമാക്കുമോ?

(എ&ബി) കൊല്ലം തുറമുഖത്ത് പാസഞ്ചർ ഷിപ്പ് സർവ്വീസ് ആരംഭിക്കുന്നതിനായി, തുറമുഖത്തെ ഇമിഗ്രേഷൻ സൗകര്യമുള്ള എൻടി & എക്സിറ്റ് പോയിന്റായി പ്രഖ്യാപിക്കുന്നതിന് കേന്ദ്ര ആഭ്യന്തര മന്ത്രാലയത്തിന്റെ വിജ്ഞാപനത്തിൽ താഴെപ്പറയുന്ന കാര്യങ്ങൾ ലഭ്യമാക്കുവാൻ നിർദ്ദേശിച്ചിട്ടുണ്ട്.

- 1) ആവശ്യമായ സ്ഥലസൗകര്യവും, അടിസ്ഥാനസൗകര്യങ്ങളും
- 2) ആവശ്യമായ Manpower
- 3) Residential Accommodation

തിരുവനന്തപുരം FRRO-യുടെ നിർദ്ദേശപ്രകാരം നടത്തിയ പരിശോധനയിൽ നിർദ്ദേശിച്ച പ്രകാരം, ഒരു കൗണ്ടർ തുടങ്ങുന്നതിനുള്ള സൗകര്യം കൊല്ലം തുറമുഖത്തെ മെക്കാനിക്കൽ എഞ്ചിനീയറിംഗ് വർക്ക് ഷോപ്പ് ഓഫീസിന്റെ മുകളിൽ ഏർപ്പെടുത്തിയിട്ടുണ്ട്. എമിഗ്രേഷന്റെ ആറ് കൗണ്ടറുകൾക്കായുള്ള ഗേറ്റ് ഹൗസിന്റെ നിർമ്മാണം ഏകദേശം 75% പൂർത്തിയാക്കിയിട്ടുണ്ട്. കൊല്ലം തുറമുഖത്ത് ഐ.എസ്.പി.എസ് നടപ്പിലാക്കുന്നതിനുള്ള നടപടിക്രമങ്ങളും പുരോഗമിക്കുന്നു. നിർദ്ദിഷ്ട എമിഗ്രേഷൻ ചെക്ക്പോസ്റ്റിന്റെ എമിഗ്രേഷൻ പ്രവർത്തനം ഏറ്റെടുക്കുന്നതിനും Man power ലഭ്യമാക്കുന്നതിനായി ആവശ്യമായ തസ്തികകൾ സൃഷ്ടിക്കാനും ഉദ്യോഗസ്ഥരെ നൽകാനും സംസ്ഥാന ആഭ്യന്തര വകുപ്പ്, കേന്ദ്ര മന്ത്രാലയത്തെ സമ്മതം അറിയിച്ചിട്ടുണ്ട്.

ചരക്ക് ഇടനാഴി പദ്ധതി

370(4380) ശ്രീ. കെ. ജെ. മാക്സി: താഴെ കാണുന്ന ചോദ്യങ്ങൾക്ക് തുറമുഖം, മ്യൂസിയം, പുരാവസ്തു വകുപ്പുമന്ത്രി സദയം മറുപടി നൽകുമോ:

(എ) കൊച്ചി തുറമുഖത്തുനിന്ന് ബേപ്പൂർ, അഴീക്കൽ തുറമുഖങ്ങളിലേക്കുള്ള ചരക്ക് നീക്കവും തുടർന്ന് കൊല്ലത്തേയ്ക്കുള്ള സേവനം നീട്ടലും ഉൾപ്പെട്ട പദ്ധതി പ്രവർത്തനം ഇപ്പോൾ ഏതു ഘട്ടത്തിലാണ്, വിശദാംശം ലഭ്യമാക്കുമോ?

നിലവിൽ കൊച്ചി, ബേപ്പൂർ, അഴീക്കൽ തുറമുഖങ്ങളെ ബന്ധിപ്പിച്ചുകൊണ്ടുള്ള തീരദേശ കപ്പൽ ചരക്കുഗതാഗതം പുന:രാജ് ചെയ്തിട്ടുണ്ട്. ഇതിന്റെ ഭാഗമായി 3-7-2021 മുതൽ സർവ്വീസുകൾ നടത്തിവരുന്നു. തീരദേശ കപ്പൽ ഗതാഗതം കൊച്ചിയിൽ നിന്ന് കൊല്ലത്തേക്ക് നീട്ടുന്നത് സംബന്ധിച്ച് ചർച്ചകൾ നടന്നുവരുന്നു.

(ബി) പ്രസ്തുത ചരക്ക് ഇടനാഴി പദ്ധതി കേന്ദ്ര സർക്കാർ ഏറ്റെടുത്തുവോ; എങ്കിൽ അതുവലം സംസ്ഥാനത്തിനുള്ളതാകുന്ന നേട്ടവും കേന്ദ്ര സർക്കാർ സഹായങ്ങളും സംബന്ധിച്ച വിശദാംശം ലഭ്യമാക്കുമോ?

ചരക്ക് ഇടനാഴി പദ്ധതി കേന്ദ്ര സർക്കാർ ഏറ്റെടുത്തത് സംബന്ധിച്ച് ഔദ്യോഗികമായ അറിയിപ്പുകൾ ലഭ്യമായിട്ടില്ല.

(സി) ഇതുവഴി ബേപ്പൂർ, അഴീക്കൽ, കൊച്ചി, കൊല്ലം തുറമുഖങ്ങൾക്കുണ്ടാകുന്ന നേട്ടങ്ങളും തൊഴിലാളികൾക്ക് ലഭ്യമാകുന്ന തൊഴിലുറപ്പും സംബന്ധിച്ച വിശദാംശങ്ങൾ എന്തെല്ലാമെന്ന് വ്യക്തമാക്കുമോ?